



www.oljan.fo

Jan Müller

04 - 01 - 2013

Ísland byrjar oljuleiting við føyroyingum til róðurs

Í morgun vórðu fyrstu loyvini at leita eftir kolvetnum á íslenska landgrunninum undirskrivað í Reykjavík. Tilsteðjar vóru tann íslenski vinnuáráðharrin Steingrímur J. Sigfússon og norski oljuáráðharrin Ola Borten Moe. Føroyska oljufelagið, Faroe Petroleum, er tað felagið, sum eigur størsta einstaka partin av loyvunum. Tað var stjórin á íslenska orkustovninum, Guðni Jóhannesson, sum skrivaði undir tey tvey fyrstu leitiloyvini í Íslandi nakrantíð. Til hátíðarløtuna vóru eisini umboð fyri Faroe Petroleum, Valiant Petroleum, Petoro, Iceland Petroleum og Kolvetni. Hetta er aðru ferð í íslensku søguni, at roynt verður at bjóða øki á landgrunninum út til leiting. Fyrru ferðina gekk ikki so væl í hond. Helst orsakað av treytunum var lítil og eingin áhugi fyri at bjóða, og tí gjørdur myndugleikarnir í Íslandi av at fara aftur til arbeiðsborðið og royna av nýggjum. Og hesaferð gekk betri. Fleiri feløg søktu, og endaliga avgerðin var so at lata tvey leitiloyvi til tvey samtøk við tilsamans 5 feløgum, teirra millum Faroe Petroleum. Á stórarí samkomu í London herfyri segði íslenski forsetin seg vóna, at tað verða føyroyingar, sum finna íslensku oljuna. Tað kendi hann seg mest tryggan við. Í dag vóru so umboð fyri Faroe Petroleum hjástødd til ta stóru løtuna, tá fyrstu oljuleitiloyvini í íslenskari søgu vórðu undirskrivað. Faroe Petroleum størsta lutin Faroe Petroleum er fyrstøðufelag og hevur 67,5% í øðrum av loyvunum saman við Iceland Petroleum, sum hevur 7,5% og almenna norska oljufelagnum Petoro, sum hevur 25%. Í hinum loyvunum eru Valiant Petroleum sum fyrstøðufelag við 56,25%, Kolvetni við 18,75% og Petoro við 25%. Nú verður farið undir at gera ymsar kanningar á loyvunum so sum seismikk. Tað fara helst at ganga nógv ár, áðrenn feløgini fara at taka avgerð um at bora brunnar. Tað er áhugavert at síggja, at norski oljurisin Petoro verður við í íslenska oljuævintýrinum, tí felagið hevur nógvar royndir og sera

stóra fíggjarliga styrki. Ein av orsökunum til norsku luttøkuna er tann, at Norra hevur rætt til at vera við í leiting í íslenska økinum sambært eini avtalu um alt økið við Jan Mayen. Petoro er longu við í leitingini norsku megin Jan Mayen, og tí er hugsandi, at tað sær bæði vinnuligar og politiskar fyrimunir at vera við í íslenskum øki eisini. Gera okkara allarbesta Nils Sørensen, stjóri í Faroe Petroleum sigur við oljan.fo, at teir eru sera fegnir um at vera partur av oljuleitingini í Íslandi. Fyri at koma so langt hevur felagið gjørt eitt stórt og professionelt fyrireikingararbeiði. Hann heldur tað vera sera áhugavert at kunna samarbeiða við norska Petoro og eitt íslenskt oljufelag eisini. Hann vil kortini enn einki siga um, nær tað kemur hartil, at man fer at taka støðu til boring. Tað veldst alt um, hvussu gongst fyri forkanningunum av økinum. Men froyiski oljustjórin dylur ikki fyri, at hann er bjartskygdur um móguleikarnar at finna olju ella gass. Annars høvdu teir neyvan heldur brúkt orku og pening uppá hetta. Tað var annars hugaligt at hoyra íslenska forsetan úttala í London herfyri, at hann feigin sá og føldi seg mest tryggan við, at tað vóru froyingar, sum finna íslensku oljuna. Vit skulu gera okkara allarbesta, sigur Nils Sørensen, ið leggur aftrat, at Ísland er ein partur av strategiini hjá Faroe Petroleum at vera við í oljuleiting í Norðuratlantshavi og Arktis, her í fyrstu atløgu í Barentshavinum. Felagið heldur so fram við sínum nógva virksemi í Norðsjónum, vestan fyri Hetland og í Føroyum. Sjálvur sær hann fram til eitt spennandi oljuár við týðandi kanningum og boringum umframt framhaldandi framleiðslu. Myndir Stjórin í íslenska orkustovninum Guðni Jóhannesson bjóðar Graham Stewart, stjóra í Faroe Petroleum, stjóranum í Iceland Petroleum og stjóranum í Petoro Kjell Petersen vælkomnar at vera við í íslensku leitingini eftir olju og gass. Íslenski orkustjórin skrivar undir leילוývini saman við orku- og oljumálaráðharrunum úr Íslandi og Norra. Kelda - Orkustovnurin og RÚV.